

खबर संक्षेप

मुक्ताकाशी मंच पर आज सजेगी गीतों की महफिल
रायपुर। स्वर सप्तक संस्था द्वारा महान फिल्म संगीतकार खय्याम की स्मृति में सुरमयी संगीत संस्था का आयोजन शनिवार को किया जाएगा। 7 दिसंबर को शाम 7 बजे से मुक्ताकाशी मंच पर आयोजित इस संगीत संस्था में अंचल के गायक बाबी मंडल, वंदना कुलदीप, ओम प्रकाश, राजेश लिवारी, जावेद अली, गोपा साय्याल गीतों को आवाज देंगे। वहीं शिवानी बानी, नगिता गुप्ता, भूमि सागर, दिनेश वर्मा, अजय कर्मोकार व गिरीश कुलदीप खय्याम के स्वरबद्ध गीतों की प्रस्तुति देंगे। उदय दास ने बताया कि प्रोग्राम में मुख्य अतिथि के रूप में डायरेक्टर एयरपोर्ट प्रदीप श्रीवास्तव, डॉ. एसडी शर्मा मौजूद रहेंगे।

छज्जा निकालने के विवाद पर मारपीट
रायपुर। मंदिर हसौद थाने में एक चरवाहे ने अपने छोटे भाई तथा भतीजे के खिलाफ मारपीट करने की रिपोर्ट दर्ज कराई है। पुलिस के मुताबिक, लक्ष्मीनाथ यादव ने लक्षण तथा उसके बेटे कमलेश के खिलाफ मारपीट करने की शिकायत दर्ज कराई है। लक्ष्मीनाथ ने पुलिस को बताया कि वह गांव के मुखिया की उपस्थिति में बंटवारे में मिली जमीन में छज्जा निकाल रहा था। इस बात से दोनों नाराज हो गए और लक्ष्मीनाथ के साथ मारपीट की।

पीएम आवास के 5 भवनों को 4 माह में तैयार करने के निर्देश
रायपुर। नगर निगम कमिश्नर अविनाश मिश्रा ने हीरापुर में प्रधानमंत्री आवास योजना के अंतर्गत निर्माणाधीन आवासीय परिसर के निर्माण एवं विकास कार्यों का निरीक्षण किया। इस दौरान उन्होंने 5 अपूर्ण भवनों को शीघ्र फिनिशिंग कर 4 महीने के भीतर पूर्ण करने के निर्देश दिए हैं। हीरापुर में प्रधानमंत्री आवास योजना के अंतर्गत 348 आवासों का निर्माण किया जा रहा है। ये आवास 12 भवनों में किया जा रहा है, जिसमें 5 भवन में आवास के निर्माण पूर्णता की ओर है, वहीं 5 भवनों के आवासों में फिनिशिंग का कार्य होना बाकी है। इस अवसर पर मुख्य अभियंता यू.के. धलेन्द्र, जॉन 8 जोन कमिश्नर ए.के. हालदार, अधीक्षण अभियंता संजय बागड़े, कार्यपालन अभियंता अंशुल शर्मा, अभियेक गुप्ता सहित निगम के अन्य अधिकारी मौजूद रहे।

चौथी बार थोक सब्जी विक्रेता समिति के अध्यक्ष बने रेड्डी
रायपुर। छत्तीसगढ़ की सबसे बड़ी थोक सब्जी मंडी की संचालन समिति श्रीराम थोक सब्जी विक्रेता समिति डूमरताराई का गुरुवार चुनाव हुआ। इसमें टी. श्रीनिवास रेड्डी लगातार चौथी बार तीन वर्ष के कार्यकाल के लिए फिर से अध्यक्ष पद पर भारी बहुमत से चुने गए। चुनाव अधिकारी मोहनलाल रोहरा एवं ईश्वर पंजवानी ने बताया, उपाध्यक्ष राजा साहू एवं विनूराम साहू, सचिव हरीश बाबरिया, कोषाध्यक्ष राजा पंजवानी, सहसचिव अमित गुप्ता पिंटू, सेवक मटलानी एवं कार्यकारिणी सदस्य सुरेश चंद्रकर एवं सोहित राम साहू भारी बहुमत से निर्वाचित हुए। समिति का कार्यकाल 5 दिसंबर 2024 से 4 दिसंबर 2027 तक रहेगा।

राजधानी के आउटर की हवा खराब, बारिश की वजह से लोगों को मिली थोड़ी राहत

हरिभूमि न्यूज़ ►► रायपुर

राजधानी के आउटर इलाकों में इन दिनों हवा का स्तर सबसे ज्यादा खराब है। हवा का स्तर सबसे ज्यादा खराब एम्स, टाटीबंध इलाके के साथ औद्योगिक एरिया सिलतरा, उरला, बिरगांव, धनेली का एरिया शामिल है। औद्योगिक एरिया में क्यूआई का स्तर सौ से पार हो गया है। इसके कारण सांस की बीमारी से जूझ रहे लोगों को परेशानी का सामना करना पड़ रहा है। पिछले दिनों हुई बारिश की वजह से टाटीबंध क्षेत्र में थोड़ी राहत है, लेकिन जो राहत मिली है, उसे संतोषजनक नहीं कहा जा सकता। नेशनल एयर क्वालिटी इंडेक्स के मुताबिक औद्योगिक क्षेत्र सिलतरा इलाके में पिछले दिनों हुई बारिश के कारण हवा के स्तर में जरूर सुधार हुआ था। क्षेत्र का

एयर क्वालिटी खराब होने से स्वांस की बीमारी से जूझ रहे लोगों की बड़ी परेशानी

आंबेडकर में पहुंच रहे रोज 50 से 100 मरीज

हवा का स्तर खराब होने की वजह से अस्थमा सहित अन्य तरह के सांस से संबंधित मरीजों को सांस लेने में परेशानी का सामना करना पड़ रहा है। वहीं दूसरे ओर हवा में घूल रहे जहरीले पार्टिकल की वजह से लोगों को सर्दी, जुकाम तथा खांसी की समस्या बढ़ी है। आंबेडकर अस्पताल में सर्दी, खांसी, जुकाम से संबंधित नियमित 50 से 100 मरीज उपचार कराने पहुंच रहे हैं।



हवा का दबाव कम होने से क्यूआई का स्तर खराब
जानकारी के मुताबिक ठंड के दिनों में हवा का दबाव कम रहता है, इस वजह से औद्योगिक से निकलने वाली प्रदूषित धुआं ऊपर जाने की वजह से गिरे रह जाती है। इसके चलते क्यूआई की स्तर बिगड़ता है। अन्य वर्षों की अपेक्षा इस वर्ष शहर के आउटर औद्योगिक क्षेत्र में क्यूआई का स्तर ज्यादा खराब है। पूर्व के वर्षों में औद्योगिक की जगह शहरी क्षेत्र में क्यूआई का स्तर ज्यादा खराब रहता था।

सैकड़ों पक्षकार कोर्ट के चक्कर लगा-लगाकर थक हार चुके

रेंट कंट्रोल कोर्ट में न्याय पाने पक्षकार लगा रहे सालों से चक्कर, 5 सौ प्रकरण पेंडिंग

हरिभूमि न्यूज़ ►► रायपुर

जिला प्रशासन के अधीन रेंट कंट्रोल कोर्ट में न्याय की उम्मीद कर मकान मालिक और किराएदार केस दर्ज कराते हैं, लेकिन कछुप से भी धीमी गति से प्रकरणों पर हो रही सुनवाई के कारण सैकड़ों पक्षकार कोर्ट के चक्कर लगा-लगाकर थक हार चुके हैं। कई पक्षकार तो न्याय पाने की उम्मीद ही छोड़ चुके हैं। कंट्रोल कोर्ट में करीब 5 सौ प्रकरण पेंडिंग हैं। इनमें से करीब 2 सौ प्रकरण ऐसे हैं, जो पिछले 3 से 7 वर्ष के बीच हैं। इनमें भी कई प्रकरणों में अंतिम सुनवाई भी हो चुकी है, इसके बाद भी इन प्रकरणों में अब तक आर्डर जारी नहीं हुए हैं। हरिभूमि ने रेंट कंट्रोल कोर्ट में पेंडिंग प्रकरणों की संख्या इतनी ज्यादा घटने के बजाए बढ़ क्यों रहे है और आखिर क्या कारण है कि पक्षकारों को न्याय नहीं मिल पा रहा है, इसकी पड़ताल की। इससे पता चला कि रेंट कंट्रोल कोर्ट की जिम्मेदारी जिस अफसर को दी जाती है, उसका कुछ महीनों में ही ट्रांसफर कर दिया जाता है या फिर प्रोटोकाल इयूटी में उसे झोंक दिया जाता है, जिसके कारण कोर्ट की नियमित सुनवाई पर लगातार असर पड़ रहा है।

सुनवाई में प्रोटोकॉल बड़ी बाधा

रेंट कंट्रोल कोर्ट की जिस अफसर को जिम्मेदारी दी जाती है, उसी अफसर को प्रोटोकाल का प्रभार दिया जा रहा है। ये पिछले करीब 4-5 वर्ष से चल रहा है। इसके पहले प्रोटोकाल का प्रभार दूसरे अफसरों को दिया जाता रहा है, जिससे रेंट कंट्रोल कोर्ट में सुनवाई भी नियमित होती थी और पक्षकारों को न्याय भी मिल पाता था, लेकिन व्यवस्था बदल दी गई है, जिसके कारण अफसर कोर्ट की सुनवाई नहीं कर प्रोटोकाल में ही अपनी सेवा दे पा रहा है। यही कारण है कि कोर्ट की सुनवाई में भी 80 प्रतिशत तक गिरावट आ चुकी है।



दो माह में सिर्फ 15 केस में सुनवाई
विभागीय सूत्रों के अनुसार प्रकाश टंडन का अक्टूबर में रेंट कंट्रोल कोर्ट का प्रभार सौंपा गया था। उनके प्रभार संभालने के बाद से वे चुनावी कार्य एवं शासकीय कार्यों की तैयारियों में व्यस्त हो गए। इसके कारण इन दो महीने में सिर्फ 15 सुनवाई ही कर पाए हैं। इनमें भी करीब आधा दर्जन प्रकरण में अलग-अलग कारण से सुनवाई की पेशी आगे बढ़ाई गई है, जबकि कोर्ट में करीब 5 सौ प्रकरण पेंडिंग हैं।

एक साल में 5 अफसरों का तबादला

सालभर में रेंट कंट्रोल कोर्ट के प्रभार वाले 5 अफसरों का ट्रांसफर हो चुका है। इसकी शुरुआत नवंबर 2023 में हुए विधानसभा चुनाव के दौरान हुई थी। चुनाव से तत्कालीन संयुक्त कलेक्टर जगन्नाथ वर्मा को कोर्ट का प्रभार सौंपा गया था। उनका कदम उखाड़ा कर दिया गया। इसके बाद तत्कालीन संयुक्त कलेक्टर बुजेश सिंह क्षत्रीय को इसका प्रभार सौंपा गया था। उनका ट्रांसफर भी विधानसभा चुनाव के बाद कुछ महीनों में कर दिया गया। उन्हें बिरगांव नगर निगम कमिश्नर बनाते हुए रेंट कंट्रोल कोर्ट का अतिरिक्त प्रभार सौंपा गया था। इस बीच अतिरिक्त प्रभार से मुक्त करते हुए उनकी जगह संयुक्त कलेक्टर पुष्पेंद्र शर्मा को इसकी जिम्मेदारी सौंपी गई। उनका भी एक-दो महीने ही प्रभार बदल दिया गया। इसके बाद उनकी जगह डिप्टी कलेक्टर आशुतोष देवांगन को प्रभार सौंपा गया, लेकिन दक्षिण विधानसभा उपचुनाव के पूरे उनका भी प्रभार हटाकर दिया गया। अब उनकी जगह राज्य प्रशासनिक सेवा अफसर प्रकाश कुमार टंडन को जिम्मेदारी सौंपी गई है।

सुनवाई की जा रही

चुनाव और शासकीय कार्यों की प्रोटोकाल इयूटी के कारण सुनवाई कम हो पाई है। सप्ताहभर से सुनवाई लगातार की जा रही है।
- प्रकाश टंडन, रेंट कंट्रोल रायपुर

जयंती व शोभायात्रा की तैयारियों को लेकर सतनामी समाज की हुई बैठक



रायपुर। गुरु घासीदास की 268 वीं जयंती की पूर्व संघा पर परंपरागुनार राजधानी में 16 दिसंबर को आमपापरा प्लाजा से सात श्वेत ध्वजवाहक संतों की अगवाई में भव्य शोभायात्रा निकलेगी, जिसमें गुरुजी के संदेशों को प्रदर्शित करती हुई आकर्षक झांकियां व पंथी नृत्य आकर्षण के केंद्र होंगे। आयोजन समिति के अध्यक्ष केपी खंडे एवं प्रवक्ता चेतन चंदेल ने बताया कि जयंती व शोभायात्रा की तैयारियों को लेकर न्यू राजेंद्र नगर स्थित गुरु घासीदास साहित्य एवं संस्कृति

निकाय-पंचायत चुनाव : आयोग ने कहा- समय पर हो आरक्षण, परिसीमन

हरिभूमि न्यूज़ ►► रायपुर

राज्य निर्वाचन आयुक्त अजय सिंह ने राज्य में आरक्षण की कार्यवाही समय सीमा में सुनिश्चित करने के निर्देश दिए। उन्होंने कहा कि परिसीमन और आरक्षण की प्रक्रियाएं चुनाव के लिए बेहद महत्वपूर्ण होती हैं, जिससे समय पर और निष्पक्ष चुनाव कराया जा सके। आगामी स्थानीय निकाय चुनावों को सुचारू और पारदर्शी ढंग से कराने के लिए तैयारियों का मूल्यांकन किया गया। राज्य निर्वाचन आयुक्त की अध्यक्षता में नगर पालिका एवं त्रिस्तरीय पंचायत के आम निर्वाचन 2024-25 हेतु शासन स्तर पर किए जाने वाले कार्यों के संबंध में सामान्य प्रशासन विभाग, नगरीय प्रशासन एवं पंचायत विभाग के वरिष्ठ अधिकारियों की बैठक आयोजित की गई। यह बैठक अटल नगर नवा रायपुर स्थित आयोग कार्यालय के सभा कक्ष में हुई। बैठक में पंचायत एवं ग्रामीण विकास विभाग की प्रमुख सचिव निहारिका बारिक सिंह, सामान्य प्रशासन विभाग के सचिव अविनाश चंपावत, नगरीय प्रशासन एवं विकास विभाग के सचिव बसवराज एस, पंचायत एवं ग्रामीण विकास विभाग के विशेष सचिव तारण सिन्हा प्रमुख रूप से उपस्थित थे।

आयुक्त ने दिए अफसरों को ये निर्देश

जिलों में डिप्टी कलेक्टर के रिक्त पदों तथा जिलों में मुख्य नगरपालिका अधिकारी, मुख्य कार्यपालन अधिकारी-जनपद पंचायत एवं तहसीलदार/नायब तहसीलदार के रिक्त पदों की पूर्ति हो। इस अवसर पर राज्य निर्वाचन आयोग के सचिव डॉ. सर्वेश्वर नरेन्द्र गुरे, उप सचिव डॉ. नेहा कपूर, डॉ. अनुष्का मिश्रा एवं अलोक कुमार श्रीवास्तव सहित सभी प्रमुख अधिकारी उपस्थित थे।

बिना नक्शा पास कराए मकान के ऊपर तान दिया फर्स्ट-सेकेड फ्लोर

हरिभूमि न्यूज़ ►► रायपुर

राजधानी रायपुर के छोटोपारा में एक पुराने बने मकान के ऊपर बिना नक्शा पास कराए फर्स्ट व सेकेड फ्लोर का निर्माण कराए जाने के मामले में नगर निगम की टीम ने कार्रवाई की है। टीम ने मकान पर चले रहे अवैध निर्माण कार्य पर तत्काल रोक लगाई है, साथ ही ग्राउंड फ्लोर पर बनी नवीनिर्मित एक दुकान को भी सीलबंद किया। जॉन-4 कमिश्नर ने बताया कि कार्यालय को सूचना मिली थी कि छोटोपारा में मस्जिद के पास एक मकान मालिक अपने मकान के ऊपर फर्स्ट एवं सेकेड फ्लोर का निर्माण करा रहा है। इस सूचना पर निगम निवेश विभाग की टीम ने मौके पर पहुंचकर जांच की, तो पता चला कि मकान मालिक ने ऊपर फ्लोर बनाने के लिए नक्शा



ही पास नहीं कराया है। यही नहीं, उसने अपने मकान को कमरिशिल बनाते हुए नीचे स्वीकृत जमीन पर अनधिकृत जमीन पर कब्जा कर वहां एक दुकान भी बना ली है। विभागीय टीम ने इस मामले में मकान में चल रहे निर्माण कार्य पर तत्काल रोक लगाई, साथ ही अतिरिक्त जमीन पर बनाई गई दुकान को भी सीलबंद करने की कार्रवाई की। इसके अलावा एक अन्य दुकान चालू हालत में मिली है, उसे लेकर निवेश विभाग संबंधित निर्माणकर्ता को भविष्य के लिए नियमानुसार प्रक्रिया के अंतर्गत कार्यवाही करने की चेतावनी दी है।

मंडी में बोली लगाकर खरीद रहे व्यापारी

नवंबर में 870 किसानों ने बेचा 20 हजार विंटल से अधिक धान

हरिभूमि न्यूज़ ►► रायपुर

राजधानी रायपुर के उपार्जन केंद्रों में जहां समर्थन मूल्य पर धान की जमकर खरीदी हो रही है, वहीं दूसरी ओर उपज मंडी केंद्रों में भी धान खरीदी ने रफ्तार पकड़ ली है। व्यापारी मंडी में बोली लगाकर धान की खरीदी कर रहे हैं। जिले के पंडरी-तराई (कांपा) उपज मंडी में नवंबर में 870 किसान 20 हजार 124 किंटल धान बेच चुके हैं। इन किसानों को धान के बदले 4 करोड़ 62 हजार 480 रुपए का भुगतान भी किया गया है। जिले में धान की कटाई शुरू हो चुकी है, जैसे-जैसे धान की कटाई में तेजी आ रही है, वैसे-वैसे उपार्जन केंद्रों में पंजीकृत किसानों के अलावा मंडी में पंजीकृत किसान भी अपनी फसल बेचने के लिए मंडियों में जाने लगे हैं। नवंबर में दीपावली त्योहार के बाद से उपार्जन केंद्रों के साथ मंडियों में भी किसान धान बेचने पहुंच रहे हैं। उपज मंडी में वहीं किसान धान बेचने पहुंच रहे हैं, जिनका पंजीवन उपार्जन केंद्रों में नहीं है।



धान के साथ अन्य उपज बेचने भी आ रहे किसान

मंडी में धान के साथ अन्य उपज बेचने के लिए भी किसान पहुंचने लगे हैं। सबसे ज्यादा धान बेचने के लिए किसान आ रहे हैं। नवंबर में 870 किसान 20 हजार विंटल से अधिक धान बेच चुके हैं। किसानों की सुविधा के अनुसार मैनुअल व डिजिटल दोनों प्रणाली से की जा रही है। इसके तहत 57 किसानों को मैनुअल तथा 833 किसानों को डिजिटल ट्रांजेक्शन के माध्यम से खरीदी और भुगतान किया गया है।
- प्रदीप शुक्ला, सचिव, उपज मंडी रायपुर

निजी ही नहीं सरकारी अस्पतालों में भी अटका 'आयुष्मान' का भुगतान

हरिभूमि न्यूज़ ►► रायपुर

आम जनता को निशुल्क उपचार देने के लिए लागू आयुष्मान स्वास्थ्य सहायता योजना के तहत अस्पतालों को भुगतान की प्रक्रिया नियमित नहीं है। प्रदेश के निजी ही नहीं, सरकारी अस्पतालों को भी इस योजना के तहत किए गए मरीजों के उपचार की राशि का भुगतान नहीं हो पा रहा है। प्रदेश के सबसे बड़े आंबेडकर और सुपर स्पेशलिटी डीके अस्पताल को डेढ़ सौ करोड़ रुपए दिया जाना है। पिछले दिनों में इंडियन मेडिकल एसोसिएशन द्वारा निजी अस्पतालों की बकाया राशि के भुगतान के लिए स्वास्थ्य मंत्रालय से मुलाकात की गई थी। यह बात सामने आई थी कि प्रदेश में आयुष्मान योजना के तहत 22 सौ करोड़ रुपए का भुगतान लंबित है। इनमें निजी के साथ

सरकारी अस्पताल भी शामिल हैं। बड़े अस्पतालों के रूप में पहचाने जाने वाले आंबेडकर और डीके अस्पताल में इलाज के लिए आने वाले 90 फीसदी मरीज आयुष्मान योजना के हितग्राही होते हैं, जिन्हें राशनकार्ड के आधार पर निशुल्क उपचार की सुविधा दी जाती है। इस इलाज के बदले शासन को सरकारी अस्पतालों को निर्धारित पैकेज के हिसाब से राशि का भुगतान किया जाना होता है। आंबेडकर अस्पताल में योजना के करीब सौ करोड़ की राशि अटकी हुई है। वहीं डीके अस्पताल में लगभग 52 करोड़ रुपए का बकाया है। इसी तरह राज्य के अन्य शासकीय अस्पतालों को इस योजना में इलाज के बाद किए गए बड़े क्लेम की राशि का भुगतान नहीं किया गया है।

बैठक में उठा था मुद्दा

मंगलवार को मेडिकल कालेजों की स्वशासी समिति की बैठक में आयुष्मान योजना के तहत इलाज के बदले अस्पताल को भुगतान किए जाने वाली पेंडिंग राशि पर भी चर्चा हुई थी। आयुष्मान योजना से उपचार के बाद अस्पताल को मिलने वाली राशि स्वशासी समिति के पास जाती है। इस राशि की मदद से अस्पतालों के संसाधन कर्मचारियों के वेतन, रखरखाव सहित अन्य खर्च को पूरा किया जाता है।



खबर संक्षेप

वाहन अनियंत्रित होकर होटल में घुसा, कई वाहन क्षतिग्रस्त
बालोद। शुकवार को शहर के नया बस स्टैंड के पास पिकअप वाहन अनियंत्रित होकर एक होटल में घुस गया। गनीमत रही कि वाहन की चपेट में कोई नहीं आया, जिससे बड़ा हादसा टल गया। होटल के बाहर खड़ी अनेक गाड़ियां क्षतिग्रस्त हो गई हैं। बताया जा रहा है कि स्कुटी सवार युवती को बचाने के चलते यह हादसा हुआ है। युवती सुरक्षित है। वही कोतवाली पुलिस भी मौके पर घटनास्थल पहुंच पिकअप चालक को पकड़ा लिया है।

किसलय का जिला सेनानी के पद में चयन



गुरूर। ग्राम परसुली सरपंच मोती राम देवांगन के पुत्र किसलय का चयन जिला सेनानी (गृह विभाग) के पद में हुआ है। उन्होंने सीजीपीएससी में 53 रैंक हासिल किया है। किसलय का चयन पूर्व में हास्टल अधीक्षक, सहकारिता प्रबन्धक एवं सब इंस्पेक्टर पदों में हुआ था, पर उनका लक्ष्य पीएससी में डिप्टी कलेक्टर बनना है। उनके जिला सेनानी में चयन होने पर मुख्य कार्यपालिका अधिकारी जनपद पंचायत गुरु उमेश रात्रे, तहसीलदार देवेन्द्र नेताम, एडीओ राकेश मानकर ने हर्ष व्यक्त किया है।

कॉलेज में हुआ गर्भाशय कैंसर के प्रति जागरूकता कार्यक्रम



डॉ.डी.लोहारा। शासकीय एकलव्य महाविद्यालय में भारतीय यूथ रेडक्रस सोसायटी एवं रेड रिबन क्लब के संयुक्त तत्वावधान में गर्भाशय कैंसर जागरूकता कार्यक्रम का आयोजन किया गया। इस कार्यक्रम के मुख्य वक्ता एमडी भूमिका सोरी द्वारा गर्भाशय कैंसर के प्रति छात्राओं को व्याख्यान दिया गया। सोरी ने अपने व्याख्यान में गर्भाशय कैंसर से बचने के उपाय, समाधान किस प्रकार किया जाये, इसकी विस्तृत जानकारी दी। साथ ही साथ सेनेटरी पैड का उपयोग कैसे किया जाये इस संबंध में महत्वपूर्ण जानकारी दी। कार्यक्रम में चेतना केराम, प्राचार्य डॉ. रोशन आरा, कार्यक्रम प्रभारी नेहा बंधू, डॉ. ईश्वर लाल खरे सहायक प्राध्यापक, कुलेश्वर पटेल, देवानंद वर्मा संचालन नर्दकशिर सिन्हा द्वारा किया गया। महाविद्यालय के समस्त सहायक प्राध्यापककर्मचारी एवं छात्राएं उपस्थित थीं।

निधन

गीखम चंद साहू
बालोद। ग्राम खैरतराई निवासी भीखम चंद साहू 30 वर्ष का निधन हो गया है। उसकी अंतिम यात्रा 7 दिसंबर को सुबह 10 बजे निवास स्थान ग्राम खैरतराई से पारस मुक्तिधाम के लिए निकलेगी। वे किशोर साहू के पुत्र व आरटीओ एजेंट मनीष साहू के लघु भ्राता थे।

हेमलता पटेल

गुरूर। ग्राम कनेरी निवासी हेमलता पटेल 58 वर्ष का निधन शुकवार को हो गया है। जिनका अंतिम संस्कार गुरु ग्राम में किया गया। वह देवमन लाल पटेल की पत्नी, राजेश कुमार पटेल, कुणाल पटेल, रुपेश पटेल, रश्मि पटेल के माता थीं।



जिला स्तरीय ताइक्वांडो स्पर्धा में 256 प्रतिभागियों ने दिखाया दमखम

बालोद। जिला स्तरीय ताइक्वांडो प्रतियोगिता सरयु प्रसाद इंडोर स्टेडियम गंजपारा में हुई। जिले से खिलाड़ी, अधिकारी, विनयक व कोच शामिल हुए। तीन इवेंट्स में लगभग 256 प्रतिभागी शामिल हुए। मुख्य अतिथि पुलिस अधीक्षक सुरजन राम भगत थे। विशेष अतिथि डॉ. प्रदीप जैन आंगनवाडिज कमिटी अध्यक्ष सीए अनिल कुमार



जैन, बालोद थाना प्रभारी रविशंकर पांडेय थे। मुख्य रूप से इवेंट क्योरसो, पुरसे एवं एडवांस इवेंट स्पॉट किटिंग रहा। जिला मार्शल आर्ट्स एकेडमी बालोद के संविद वासुदेव, ऑफिशियल कमिटी संजय देशमुख, प्रह्लाद कुमार, देवेन्द्र कुमार, खोशेचरी वेद, यामिनी कोरवार, कमलेश कुमार, चिरंजीव सोनल, तमेश्वर साहू, अंकर साहू,



भारती साहू, आदित्य घिल्ले, लक्ष्मीनारायण निषाद निर्णायक ने नेतृत्व निभाया। समापन समारोह में तेजेंद्र हिरवानी पूर्व रैलिक अनिल कपूर जैन अतिथि रहे। विजेता खिलाड़ियों को मेडल्स सर्टिफिकेट्स देकर पुरस्कृत किया गया। वही 15 दिसंबर आरंभ में राज्य स्तरीय ताइक्वांडो प्रतियोगिता में विजेता खिलाड़ी भाग लेंगे।

सुपोषण बच्चों के सर्वांगीण विकास के लिए पौष्टिक आहार जरूरी

हरिभूमि न्यूज अंडा

गांधी नगर अंडा के आंगनवाड़ी केंद्र 3 में शुकवार को गोद भराई रस्म सह सुपोषण दिवस मनाया गया। गोद भराई रस्म अंतर्गत आंगनवाड़ी केंद्र की सेविका शकुन साहू एवं सहायिका द्वारा पोषक क्षेत्र के चिन्हित गर्भवती महिला सपना धीवर को केंद्र में बुला कर रीति रिवाज व सम्मान के साथ गोद भराई की रस्म एवं सुपोषण दिवस मनाया गया। इस दौरान गर्भवती महिला को प्रसव पूर्व जांच व उचित देखभाल एवं पौष्टिक आहार ग्रहण करने की सलाह दी गई तथा रीति रिवाज के तहत उपहार स्वरूप चुंदरी व पोषण पोटली आदि सामान का तोहफा के तौर पर भेंट किया गया। गर्भावस्था के दौरान पौष्टिक आहार व जांच जरूरी, एएनएम भारतीय एवं सीएचओ दामिनी सिन्हा, मुकेश साहू ने बताया कि नै पौष्टिक आहार ग्रहण करने से ना सिर्फ गर्भवती महिलाएं स्वस्थ रहती हैं। बल्कि, गर्भ में पल रहे बच्चे का भी सर्वांगीण विकास होता है। गर्भ काल में सही देखभाल एवं खानपान में पौष्टिक आहार बहुत जरूरी है।



उसके अलावा टेटनस का इंजेक्शन, कैल्शियम, आयरन फोलिक एसिड की गोली लेना जरूरी होता है। उन्होंने कहा कि गर्भवती महिला के स्वास्थ्य पर ही जन्म लेने वाले नवजात का सेहत निर्भर रहता है। इसलिए गर्भ काम में गर्भवती का विशेष ध्यान रखना चाहिए। इसी उद्देश्य से स्वास्थ्य विभाग के निर्देश पर गर्भवती महिलाओं को सही पोषण एवं गर्भकाल में उचित देखभाल की आवश्यकता पर सलाह एवं जागरूक करने को लेकर मंगलवार को आंगनवाड़ी केंद्रों में गोद भराई रस्म एवं सुपोषण दिवस कार्यक्रम मनाया गया। उन्होंने कहा कि गर्भवती माताओं, प्रसूति महिलाओं को पोषण पर ध्यान देने तथा गर्भ में पल रहे बच्चे के शारीरिक एवं मानसिक विकास के लिए स्वच्छ एवं पौष्टिक आहार जरूरी बताया। गर्भवती महिलाओं को एनीमिया, डायरिया जैसे रोग से बचाव तथा पौष्टिक आहार, स्वच्छता और साफ-सफाई के बारे में विस्तृत जानकारी दी। इस अवसर पर शिक्षिका पेमीन नांगवंशी, प्रेमिन चन्द्रकार, ग्राम के सुमित्रा सिन्हा, देविका ठाकुर, रिंतु ठाकुर उपस्थित थीं।

गोद भराई रस्म में स्तनपान के महत्व के प्रति लोगों को किया गया जागरूक

स्वास्थ्य विभाग ने बताया कि बुधवार को आंगनवाड़ी केंद्र अंडा में गोद भराई एवं सुपोषण कार्यक्रम का आयोजन किया गया। इस कार्यक्रम में गर्भवती महिलाओं का रीति रिवाज से गोद भराई रस्म किया गया। साथ में स्तनपान के महत्व के बारे में महिलाओं एवं आमजनों को जागरूक किया जा रहा है। उन्होंने बताया कि बच्चों के शारीरिक एवं मानसिक विकास तथा नवजात शिशु मृत्यु दर में कमी लाने एवं कुपोषण से शिशु को बचाने में स्तनपान के महत्व के प्रति लोगों को जागरूक करने के लिए एक से खात अग्रस्त तक विषय स्तनपान सप्ताह मनाया गया। गर्भवती महिलाओं एवं उनके परिवार के अहम सदस्य को सुरक्षित गर्भावस्था के लिए पौष्टिकता एवं स्वास्थ्य संबंधी महत्वपूर्ण सलाह देना गर्भवती महिलाओं की सुविधा के लिए स्वास्थ्य सेवाओं से संबंधित जानकारी को उपलब्ध कराना ताकि वे आसानी से इनकी सेवाएं प्राप्त कर सकें। गर्भवती महिला के प्रति संबद्ध निकायों एवं परिवार के सदस्यों द्वारा की जाने वाले देखभाल के प्रति जागरूक करना। प्रधानमंत्री मातृ वंदन योजना एवं जलजी सुरक्षा योजना के अंतर्गत दिये जाने वाले लाभ के बारे में उन्हें जागृत करना।

सेवानिवृत्त जवान का गृहग्राम में स्वागत



हरिभूमि न्यूज अंडा

देश की सेना में तैनात जवानों के प्रति सम्मान, आदर और क्रेज समाज के हर व्यक्ति के मन में है। जिले के ग्राम लाटाबोड़ में जन्म कमलेश कुमार साहू जब सेना से रिटायर होकर अपने घर लौटे तो उनके स्वागत, सम्मान में गांव में धूमधाम से रैली निकाली गई। मित्र सहित नाचते गाते रैली निकली गई। इन्होंने अपनी प्रारंभिक शिक्षा अपने गांव में ही की थी। ये 2003 से सेना में भर्ती हुए थे, जहां 20 सालों तक देश की सेवा की। इस दौरान वे कश्मीर, पंजाब, श्रीनगर, अरुणाचल प्रदेश सहित अन्य जगह में जाकर अपनी सेवा दी। 20 साल देश की रक्षा कर सेवानिवृत्त पर गांव पहुंचने पर ग्रामीणों ने उनका भव्य स्वागत सम्मान किया। भारतीय सेना में जुड़ने की दी प्रेरणा सेवानिवृत्त जवान कमलेश साहू ने बताया कि मैं भारतीय थल सेना में 20 साल सेवा कर सेवानिवृत्त होकर वापस अपने गांव लौटा हूं। मुझे काफी गव है कि मैंने अपने देश की सेवा की है। उन्होंने कहा कि सभी युवा वर्ग से यही कहना चाहिए कि आप सब भी भारतीय सेना ज्वाइन करिए, यहां सेवा के साथ-साथ अपना जीवन कैसे जीना है, हर क्षेत्र में काम करने का तरीका भी सिखाया जाता है।

राष्ट्रीय कवि संगम में शामिल हुए बालोद के साहित्यकार



डॉ.डी.लोहारा। राष्ट्रीय कवि संगम छत्तीसगढ़ प्रान्त इकाई के तत्वावधान में पुस्तक विमोचन एवं विचारगोष्ठी का आयोजन रोटी क्लब, मरीन ड्राइव रायपुर में किया गया। साथ ही साथ राष्ट्रीय अध्यक्ष जगदीश मित्तल परमार्थी अमृत महोत्सव, में जगदीश मित्तल राष्ट्रीय अध्यक्ष, महेश कुमार शर्मा राष्ट्रीय महामंत्री, चतुर्भुज अग्रवाल प्रांतीय संरक्षक, योगेश अग्रवाल प्रांतीय अध्यक्ष के आतिथ्य में मनाया गया। राष्ट्रीय कवि संगम जिला इकाई बालोद के अध्यक्ष अखिलेश्वर मिश्रा, सचिव हर्ष देवांगन, उपाध्यक्ष गजपति राम साहू, साहित्यकार देव जोशी गुलाब

कोदो, कुटकी एवं रागी की खरीदी शुरू होगी 15 से

हरिभूमि न्यूज अंडा

राज्य सरकार समर्थन मूल्य पर वर्ष 2024-25 में कोदो, कुटकी एवं रागी की खरीदी 15 दिसम्बर से शुरू की जाएगी। जिला लघु वनोपज सहकारी संघ के प्रबंध संचालक एवं वनमण्डलाधिकारी बीएस सर्रोटे ने बताया कि शासन द्वारा निर्धारित दर पर प्राथमिक लघु वनोपज सहकारी समितियों के अंतर्गत 12 संग्रहण केन्द्रों में महिला स्वसहायता समूहों के माध्यम से क्रय किया जाएगा। उन्होंने बताया कि कृषक इन केन्द्रों में 15 दिसम्बर से 15 फरवरी 2025 तक गुणवत्तायुक्त कोदो, कुटकी एवं रागी का विक्रय कर सकते हैं। दर व खरीदी लक्ष्य निर्धारित उल्लेखनीय है कि शासन द्वारा वर्ष 2024-25 हेतु कोदो 32 रूपए प्रति

100 दिवसीय निक्षय निरामय छत्तीसगढ़ अभियान आज से



हरिभूमि न्यूज अंडा

जिला चिकित्सालय के सभाकक्ष में 100 दिवसीय निक्षय निरामय छत्तीसगढ़ अभियान के संबंध में एक दिवसीय कार्यशाला सह प्रशिक्षण का आयोजन किया गया। कलेक्टर इन्द्रजीत सिंह चंद्रवाल के निर्देशानुसार प्रशिक्षण दिया गया। मुख्य चिकित्सा एवं स्वास्थ्य अधिकारी ने बताया कि 100 दिवसीय निक्षय निरामय छत्तीसगढ़ अभियान की शुरुआत 7 दिसंबर से 24 मार्च 2025 तक चार चरणों में संपन्न किया जाएगा। कार्यक्रम की रूपरेखा के संबंध में जिला क्षय उन्मूलन अधिकारी डॉ. संजीव खेड ने बताया कि 100 दिवसीय निक्षय निरामय छत्तीसगढ़ अभियान में टीबी, कुछ शंकाप्रद एवं उच्च जोखिम समूहों वाले व्यक्तियों का चिन्हांकन करना, वयोवृद्ध स्वास्थ्य परीक्षण व देखभाल, कार्यक्रम का प्रचार-प्रसार आदि गतिविधियां आयोजित की जाएगी। कार्यशाला में जिला चिकित्सालय के संबंधित अधिकारी एवं कर्मचारीगण उपस्थित थे।

शिक्षक कला अकादमी ने आयोजित किया मया पिरीत गीत का आयोजन

हरिभूमि न्यूज अंडा

शिक्षक कला व साहित्य अकादमी छत्तीसगढ़ ने कला व संस्कृति के संवर्धन व वित्पुल हो रहे छत्तीसगढ़ी गीतों को पुनः स्मरण करने छत्तीसगढ़ी भूले बिस्मरे गीत मया पिरीत/ का आयोजन संयोजक डॉ. शिवनारायण देवांगन आस के संयोजन में किया जा रहा है। यह कार्यक्रम प्रभारी विजय कुमार प्रधान के उपस्थित व टीकाराम सारथी प्राचार्य सुरतेली स्वती की अध्यक्षता में हुआ। कार्यक्रम का शुभारंभ सरस्वती वंदना मंजूलता मेरसा कृष्णा मानसी व

राजगीत नेना साहनी ने प्रस्तुत कर किया। डॉ.शिवनारायण देवांगन ने कहा शिक्षका भूले बिस्मरे गीतों के संवर्धन करने निरंतर कार्यक्रम का आयोजन करते आ रहे हैं। इसमें ज्यादा से ज्यादा शिक्षक शामिल होकर अपनी प्रतिभा को पहचान दे सकते हैं। प्रांतध्यक्ष कोशलदेव पटेल, महासचिव डॉ. बोधीराम साहू, कोषाध्यक्ष जगन्नाथ प्रसाद देवांगन, संगठन मंत्री राधेश्याम कंवर व कार्यक्रम प्रभारी विजय कुमार प्रधान ने शिक्षका व कार्यक्रम के विषय में जानकारी दी। कार्यक्रम की अध्यक्षता टीकाराम सारथी हसमुख ने समीक्षा करते हुए

अपनी बात रखी। कार्यक्रम में मदनलाल तोमर, वन्दकला शर्मा, शशिकला पाण्डेय, विद्ययाशिकी पांडे, डॉ. प्रमोद आदित्य, रामलाल कोसेल, हेमा चन्द्रवंशी, रेखा पात्रे, सुमनलता साहू, मोहित कुमार शर्मा, शिवकुमार अंगारे, ओ.पी. कोशिक रतनपुरिहा, रामकुमार पटेल, तारा बख्शेर, निशा गुप्ता चौधरी, श्यामलाल कोराम, सावित्री शर्पा, किरण शर्मा, हरमन कुमार बघेल आदि ने गीत प्रस्तुत किया।

कार्यक्रम में मदनलाल तोमर, वन्दकला शर्मा, शशिकला पाण्डेय, विद्ययाशिकी पांडे, डॉ. प्रमोद आदित्य, रामलाल कोसेल, हेमा चन्द्रवंशी, रेखा पात्रे, सुमनलता साहू, मोहित कुमार शर्मा, शिवकुमार अंगारे, ओ.पी. कोशिक रतनपुरिहा, रामकुमार पटेल, तारा बख्शेर, निशा गुप्ता चौधरी, श्यामलाल कोराम, सावित्री शर्पा, किरण शर्मा, हरमन कुमार बघेल आदि ने गीत प्रस्तुत किया।

घर, खेत एवं प्लाट में पानी जांच करवाने के लिए संपर्क करें
देश के नंबर 1 ग्राउंड वाटर चेकर
Sorry bhai से
अधिक जानकारी के लिए हमारे यूट्यूब चैनल
Kisan ka bore को सर्च करें...
मो.: 7000716599, 9301831212
बोर खुदाई करवाने से पहले पानी जांच अवश्य करवा ले

पेज 11 के शेष
लिपे प्रेरित किया गया।
कैंची से वार कर हत्या
... रंजित पर से अजय देवदास की हत्या करने की नियत से धारदार लोहे के कैंची से प्राणघातक हमला कर गंभीर चोट पहुंचाया है कि रिपोर्ट पर पुलिस चौकी कंडरका में आरोपी के विरुद्ध धारा 109 बीएफएस कायम कर विवेचना में लिया गया। पुलिस से आरोपी अशोक प्रभास पिता ननक निषाद 42 साल निवासी गुधेली को गिरफ्तार कर न्यायिक रिमांड लिया है। उक्त कार्रवाई में पुलिस चौकी कंडरका प्रभास सहायक उप निरीक्षक कंवल सिंह नेताम, सउनि तुलाराम देशमुख, प्रधान आरक्षक पोषण साहू, आरक्षक भावेश पुरी गोस्वामी, टेकेन्द्र यादव, मुरली सोनी, दिनेया साहू, हेमंत साहू एवं अन्य स्टाफ का सराहनीय भूमिका रही।

Health Town
राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)
क्षार-सूत्र चिकित्सा केन्द्र, रायपुर मो. 9039050422, 91794 55561
पाइल्स, फिशर, फिस्टूला विशेषज्ञ
डॉ. के.बी. श्रीनिवास राव
INTL Ayurvedic Consultant
राज्य अलंकरण अवार्ड से सम्मानित
9659 455 455
हजारों रोगी छत्तीसगढ़ में: अंबिकापुर • भिलाई • बिलासपुर • रायपुर • जगदलपुर • कोरवा
विज्ञापन हेतु संपर्क करें: 0771- 4242213, 7987119756, 9303508130

खबर संक्षेप



डॉ. भीमराव अंबेडकर की प्रतिमा पर किया माल्यार्पण

बालोद। भारतीय संविधान के शिल्पी और भारत रत्न डॉ. भीमराव अंबेडकर की पुण्यतिथि पर संयुक्त जिला कार्यालय परिसर में स्थित उनकी प्रतिमा पर अधिकारी-कर्मचारियों ने माल्यार्पण कर उन्हें पुष्पांजलि अर्पित की। इस अवसर पर अपर कलेक्टर अजय किशोर लकरा सहित संयुक्त जिला कार्यालय के अधिकारी-कर्मचारी उपस्थित थे।

चुनाव प्रमारी बने अश्वनी गुण्डरदेही।

भाटागांव आर शक्तिकेंद्र अंतर्गत ग्राम भाटागांव आर में भारतीय जनता पार्टी के विस्तार के लिए विगत दिनों बुध समिति का गठन किया गया। जिसमें मुख्य रूप से चुनाव प्रभारी अश्वनी यादव एवं बृथ के कार्यकर्ता लेखराम साहू, योगेश शर्मा, केके साहू, लक्ष्मीकांत साहू, स्वप्निल शर्मा, भगवान कतलम, पूर्व बृथ अध्यक्ष भास्कर वर्मा, मया देवांगन, नेतराम साहू, पप्पू कतलम, राज आर्यन रात्रे, यश कुमार सेन एवं अन्य कार्यकर्ताओं की उपस्थिति में कौशल किशोर साहू को बुध अध्यक्ष, सचिव चित्रकान्त कतलम को बनाए गए एवं अन्य कार्यकर्ताओं को भी बृथ विस्तार के लिए दायित्व सौंपा गया।

स्कूल परिसर में बनेगा मंदिर, भूमिपूजन हुआ



डौंडीलोहरा। शासकीय प्राथमिक एवं माध्यमिक शाला रानी में संयुक्त रूप से मां सरस्वती की मूर्ति स्थापना हेतु मंदिर निर्माण के लिए ग्रामीणों ने भूमिपूजन किया। माध्यमिक शाला के प्रधान पाठक रहे जीवन लाल नायक ने अपने सेवानिवृत्त होने पर शाला को मां सरस्वती की मूर्ति देने की घोषणा की थी, जिसे कार्य रूप देने शिक्षकों के साथ ग्रामीणजन भी एकजुट होकर सबके सहयोग से इस कार्य की शुरुआत मंदिर निर्माण के भूमिपूजन के साथ कर दिए हैं। बसंत पंचमी को मूर्ति स्थापना की बात कही गई है। इस अवसर पर शाला प्रबंधन समिति के अध्यक्ष द्वय कुंडेश्वर तारम, उल्फी साहू, घनश्याम कोठारी, किशुन राणा, पंचुराम साहू, चैन सिंह भुआर्य, लक्ष्मण चौरका, रामाधार खरे, खोरबहरा राम बावरे, छगन ओरेंद्र, बासन बाई, हेमलता विश्वकर्मा के साथ शिक्षकमण संतोष देशमुख, रमेश साहू, शैलेन्द्र सोनवानी, मूचंद पटेल, के रामटेके, प्रदीप साहू, उमेश पटेल के साथ छात्र छात्राएं उपस्थित थी।

गीता जयंती में शामिल होने भाजपा सदस्य को समाज ने दिया न्यौता



बालोद। वाम मुदिया में कोसरिया राउत यादव समाज की सामाजिक परंपरा का निर्वहन करते हुए सामाजिक बंधुओं द्वारा भाजपा प्रदेश कार्यकारिणी अभिषेक शुक्ला को 11 दिवसीय गीता जयंती महापर्व में आने का निमंत्रण दिया। इसमें यादव समाज के अध्यक्ष लखन लाल यादव, सचिव सुरेंद्र महेश यादव, हीराराम यादव, जैन कुमार यादव, भाजपा बृथ अध्यक्ष रोमन लाल साहू उपस्थित थे।

One Way Taxi
अब आपके पास के भरोसेमंद कॉमन सर्विस सेंटर में उपलब्ध हो गयी है।

CSC
Your Trusted Neighbourhood Kiosk

Rahul Travels
One Way Taxi Pvt Ltd

CUSTOMER CARE NO.: 7377511511

जायजा : किसानों से हुए रुबरु और सुनी समस्याएं

निरीक्षण करने धान खरीदी केंद्र पहुंचे छाबड़ा

हरिभूमि न्यूज ►► बेमेतरा

पूर्व विधायक आशीष छाबड़ा ने बेमेतरा विधानसभा क्षेत्र देवरबीजा धान खरीदी केंद्र का निरीक्षण किया। निरीक्षण में आशीष छाबड़ा को किसानों ने अपनी समस्याओं से अवगत कराया। इस दौरान किसानों ने बताया कि धान खरीदी केंद्र में धान गीला है कहकर किसानों को लौटाया जा रहा है, उनकी धान नहीं खरीदी जा रही है। श्री छाबड़ा ने कहा भाजपा सरकार ने घोषणा की थी कि धान खरीदी 3100 रुपए प्रति क्विंटल की दर से एक मुश्त राशि किसानों के खातों में दी जाएगी, जबकि धान बेचने वाले किसान बता रहे हैं कि उन्हें न्यूनतम समर्थन मूल्य के आधार पर 2320 रुपए ही धान के प्रति क्विंटल के हिसाब से उनके खातों में राशि भेजी गई है। इस तरह भाजपा सरकार 3100 में धान खरीदने का ढोंग कर रही है और किसानों के साथ छलावा कर रही है।



किसानों ने बताया कि धान खरीदी केंद्रों में तौल में भी बहुत अंतर है। कहीं प्रति बोरे 40 क्विंटल 700 ग्राम धान का तौल किया जा रहा है, तो कहीं 41 क्विंटल 200 ग्राम धान तौल की जा रही है। पूर्व विधायक का कहना है कि उन्होंने धान खरीदी केंद्रों में भारी अवस्था का आलम नजर आ रहा है। धान खरीदी केंद्रों में राइस मिलरों द्वारा धान का उठाव नहीं किया जा रहा है। लगभग सभी धान खरीदी केंद्रों में पूर्व में बंटे हुए टोकनों के आधार पर ही खरीदी की जा रही है। किसानों को नए टोकन नहीं दिए जा रहे हैं जिससे टोकन के नाम से परेशान हो रहे हैं ना ही भाजपा के जन प्रतिनिधि किसानों की समस्याओं को लेकर गंभीर हैं। चारों तरफ लूट मची है, ऐसी स्थिति में किसान परेशान हो रहे हैं जिस तरीके से भाजपा सरकार द्वारा धान खरीदी की जा रही है, उससे यह संभव ही नहीं है कि निर्धारित समय में सभी किसानों से धान खरीदा जा सकेगा।

निरीक्षण के दौरान जिला पंचायत सदस्य टी आर साहू, कमल वर्मा, सुनीता नोहर देवांगन सरपंच ग्राम पंचायत देवरबीजा, सुरेश दुबे, प्रभात श्रीवास्तव, नंदू सलुजा, राजा साहू, दिलहरन साहू, गोरेलाल साहू, देवा गर्ग, फते पटेल, आरती पटेल, साधुराम साहू, टोनु देवांगन, रवि रजक, बीजू देवांगन, गौतम पटेल, शोभा साहू, सुरेश साहू, यशवंत साहू सहित अन्य कार्यकर्ता उपस्थित थे।

नशामुक्ति, साइबर क्राइम को लेकर किया जागरूक

बेमेतरा पुलिस लगातार चला रही हमर पुलिस हमर बजार अभियान

हरिभूमि न्यूज ►► बेमेतरा

जिले में सामुदायिक पुलिसिंग के तहत हमर पुलिस हमर बजार एवं हमर पुलिस हमर गांव अभियान के माध्यम से आमजनों को जागरूक किया गया। धान खरीदी केंद्र में ग्रामीण अंचल से आये लोगों को नशामुक्ति, साइबर फ्राड, फर्जी काल, ठगी, यातायात नियमों व अन्य अपराधों के संबंध में भी बताया गया।



गुरुवार को हमर पुलिस हमर गांव के माध्यम से थाना परपोडी प्रभारी उप निरीक्षक डीएलसोना, थाना साजा से सहायक उप निरीक्षक बनवाली राम सोनकर द्वारा धान खरीदी केंद्र परपोडी, साजा, बोरतरा में ग्रामीण अंचल से आये

किया गया। बालिकाओं व महिलाओ पर हो रहे अपराध एवं मोबाइल से सम्बन्धित होने वाले अपराध एवं उनके रोकथाम तथा महिलाओ एवं बालिकाओ पर हो रहे लैंगिक शोषण के बचाव एवं कारण से संबंधित तथा सायबर अपराधों से बचाव हेतु महत्वपूर्ण जानकारी साझा की गई। साइबर अपराध, फर्जीकाल ठगी के संबंध में अवगत कराते हुये अन्य कानूनी जानकारीयां दी गई। आमजन को बेमेतरा पुलिस के द्वारा सामुदायिक पुलिसिंग के लिए हमर पुलिस हमर बजार एवं हमर पुलिस हमर गांव के माध्यम से चौपाल लगाकर लगातार हॉट व बाजार एवं गांव - गांव, स्कूल, पालन किये जाने एवं सभी को हेलमेट पहनने के लिए प्रोत्साहित

घर-घर जाकर टीबी कुष्ठ आदि के मरीजों का करेंगे चिह्नंकन

हरिभूमि न्यूज ►► बेमेतरा

प्रदेश सहित जिले में भी 7 दिसम्बर से 100 दिवसीय निश्चय निरामय पहचान और उपचार अभियान शुरू होने जा रहा है। इसके माध्यम से मितानिन तथा स्वास्थ्य कार्यकर्ता घर-घर जाकर टीबी, कुष्ठ तथा वयव्युद्ध कार्यक्रम अंतर्गत मरीज का चिह्नंकन करेंगे।

पश्चात उनकी जांच तथा उपचार की व्यवस्था की जाएगी। बेमेतरा कलेक्टर रणबीर शर्मा की निगरानी में इस अभियान का क्रियाव्यवण होगा। अभियान के संबंध में मुख्य चिकित्सा एवं स्वास्थ्य अधिकारी डॉ. यशवंत कुमार धुव एवं जिला क्षय अधिकारी डॉ अशोक कुमार बसोड ने बताया कि अभियान अंतर्गत घरों में उच्च जोखिम समूहों


बच्चों ने दिखाया विभिन्न गतिविधियों में अपना हुनर



हरिभूमि न्यूज ►► बेमेतरा

राज्य परियोजना कार्यक्रम समग्र शिक्षा रायपुर के आदेशानुसार राज्य के समस्त स्कूलों में 04 से 11 दिसंबर तक भारतीय भाषा उत्सव का आयोजन किये जाने हेतु सुझावात्मक दिशानिर्देश जारी किए गए हैं। राष्ट्रीय शिक्षा नीति 2020 में भाषा विशेषकर बच्चों के घर की भाषा में सीखने एवं बहु-भाषा शिक्षण पर जोर दिया गया है। इसी तारतम्य में शासकीय पूर्व माध्यमिक विद्यालय सिंचौरी में भाषा उत्सव का आयोजन किया जा रहा है जिसके द्वितीय दिवस बच्चों द्वारा स्वरचित गीत, कविता एवं कहानियों का लेखन और वाचन किया गया। कुछ बच्चों द्वारा वाल पेंटिंग और क्रॉफ्ट कार्य किया गया इस दौरान शाला में संस्था प्रमुख मीनाक्षी शर्मा, सरस्वती साहू, आगेश्वरी साहू, राजेश्वरी ठाकुर, देवेंद्र साहू, नुतेश चन्द्राकर एवं प्रशांत बघेल उपस्थित रहे।

निश्चय निरामय पहचान व उपचार अभियान आज से



जैसे शराब तथा तम्बाकू का सेवन करने वाले, शुगर या अन्य कोई बीमारी वाले, पुराने टीबी मरीज तथा उनसे संपर्क वाले कुपोषित व्यक्ति तथा साठ वर्ष से अधिक के लोगों की पहचान कर आगे की जांच और उपचार की व्यवस्था की जाएगी। इसमें स्वास्थ्य शिविर भी लगाए जाएंगे जिसमें स्वास्थ्य परीक्षण किया जाएगा। इस हेतु माईस, क्रशर, ईटभट्टी, उद्योगों में कार्य कर रहे लोगों पर विशेष ध्यान भी दिया जायेगा। चार चरणों का यह अभियान सात दिसम्बर से शुरू होकर 23 मार्च 2025 तक चलेगा। जिले में अभियान की तैयारी हेतु सर्वे दल का प्रशिक्षण पूर्ण हो चुका है। अभियान के प्रचार हेतु ग्रामों में देवारां पर नारे लेखन, परिचर्चा तथा लघु बैठकें की जा रही हैं।

अरजपुरी में मड़ई मेला 15 को...



डौंडीलोहरा। वनांचल के ग्राम अरजपुरी की मड़ई 15 दिसंबर को रखी गई है। ग्राम के पंकज जैन ने बताया कि हमारे राज्य के मड़ई का इतिहास सैकड़ों वर्ष पुराना है। छत्तीसगढ़ी लोक कला और संस्कृति से जुड़ी नाचा गमत्त का प्रमुख कार्यक्रम हमारे छत्तीसगढ़ के संस्कृति का प्रतीक है। ग्राम अरजपुरी के मड़ई मेले के प्रमुख उत्सव में हमारी संस्कृति को जन जन तक पहुंचाने रात्रिकालीन कार्यक्रम का आयोजन किया गया है, जिसमें अपनी कला को बिखेरने ग्राम अरजपुरी में मोर मयारु बेटा नाच पार्टी भटगांव (बी) बालोद एवं ग्राम खैरकट्टा में नवा किरण नाच पार्टी भंडारपुर बड़े साज (डोंगरगढ़) का कार्यक्रम रखा गया है।

जिले के स्वामी आत्मानंद विद्यालयों के लिए निकली बम्पर भर्ती

हरिभूमि न्यूज ►► बेमेतरा

स्वामी आत्मानंद उत्कृष्ट योजना के अंतर्गत प्रबंधन समिति दाढ़ी, शिवलाल राठी बेमेतरा, सिंचौरी, कुसमी, हसदा, कठिया रांका, बेरला, डेलका, धान खमारिया, परपोडी, राजा मोहगांव, साजा, देवरबीजा, देवकर, मारो, नांदघाट एवं नवागढ़ के लिए 31 पद व्याख्याता अंग्रेजी माध्यम, 14 पद शिक्षक अंग्रेजी माध्यम, 1 पद शिक्षक संस्कृत/हिन्दी, 33 पद सहायक शिक्षक अंग्रेजी माध्यम, 1 पद सहायक विज्ञान प्रयोगशाला अंग्रेजी माध्यम, 1 पद व्यायाम शिक्षक अंग्रेजी माध्यम, 2 पद ग्रंथपाल अंग्रेजी माध्यम, कुल 83 संविदा पद पर शिक्षकों की अस्थाई रूप से नियुक्ति के लिए योग्यता धारी आवेदकों से स्पीड पोस्ट या पंजीकृत डाक के माध्यम से आवेदन पत्र आमंत्रित किये गये हैं।

विज्ञापन की प्रति बेमेतरा के शासकीय वेबसाइट bemetara.gov.in में अपलोड की गई है। आवेदक आवेदन पत्र का प्रारूप उक्त वेबसाइट से भी प्राप्त कर सकते हैं। स्पीड पोस्ट या पंजीकृत डाक के माध्यम से आवेदन पत्र कार्यालय जिला शिक्षा अधिकारी बेमेतरा, जिला बेमेतरा पिन कोड 491335 में 16 दिसंबर शाम 5

बजे तक स्वीकार किया जाएंगे। निर्धारित तिथि के बाद आवेदन पत्र स्वीकार नहीं किया जाएंगे। व्याख्याता पद के लिए किसी मान्यता प्राप्त विश्वविद्यालय से संबंधित विषय में स्नातकोत्तर की उपाधि अंग्रेजी माध्यम से तथा बी एड की उपाधि अनिवार्य है। अंग्रेजी माध्यम से हाई स्कूल एवं हायर सेकेंडरी उत्तीर्ण अभ्यर्थी ही आवेदन के लिए पात्र है। व्याख्याता संस्कृत/हिन्दी के लिए अंग्रेजी माध्यम का होना अनिवार्य नहीं है। अन्य सभी पद के लिए अंग्रेजी माध्यम का होना अनिवार्य है। शिक्षक पद के लिए किसी मान्यता प्राप्त विश्वविद्यालय से संबंधित विषय में द्वितीय श्रेणी में अंग्रेजी माध्यम से स्नातक की उपाधि अनिवार्य है। शिक्षक पद के लिए डीएड, बीएड या बीएलएड उत्तीर्ण होना अनिवार्य है। उच्च प्राथमिक स्तर पर टोईटी या सीटेट उत्तीर्ण होना अनिवार्य है। शिक्षक कला संकाय के लिए कॉमर्स विषय मान्य नहीं है। शिक्षक हिंदी या संस्कृत संकाय के लिए अंग्रेजी माध्यम अनिवार्य नहीं है। जबकि अन्य सभी विषय के लिए अनिवार्य है। व्यायाम शिक्षक पद के लिए किसी मान्यता प्राप्त बोर्ड या मंडल से हाई स्कूल या हायर सेकेंडरी उत्तीर्ण होने के साथ-साथ

बीपीएड की डिग्री अनिवार्य है। साथ ही मेरिट सूची में स्नातकोत्तर उपाधि एमपीएड में प्राप्त अंक को जोड़ा जाएगा। सहायक शिक्षक पद के लिए न्यूनतम 45% अंकों के साथ हाई स्कूल एवं हायर सेकेंडरी की परीक्षा अंग्रेजी माध्यम में उत्तीर्ण होना अनिवार्य है। डीएड या बीएड या बीएलएड उत्तीर्ण होने के साथ-साथ टोईटी या सीटेट उत्तीर्ण होना अनिवार्य है। सहायक शिक्षक विज्ञान के पद के लिए हायर सेकेंडरी एवं हायर सेकेंडरी की परीक्षा किसी मान्यता प्राप्त बोर्ड या मंडल से गणित या विज्ञान विषय में अंग्रेजी माध्यम से उत्तीर्ण होना अनिवार्य है। ग्रंथपाल के पद के लिए किसी मान्यता प्राप्त बोर्ड या मंडल से हाई स्कूल या हायर सेकेंडरी अंग्रेजी माध्यम से उत्पन्न होना अनिवार्य है। साथ ही बी लिब के लिए अनिवार्य है। स्नातकोत्तर उपाधि एम लिब में प्राप्त अंक को जोड़ा जाएगा। प्रत्येक विद्यालय के लिए और प्रत्येक विषय के लिए अलग-अलग आवेदन करना अनिवार्य है। अपूर्ण और त्रुटि पूर्ण आवेदन पत्र स्वीकार नहीं किये जाएंगे। शासन द्वारा नियुक्त तथा कार्य व्यवहार के आधार पर किसी भी समय सेवा से पृथक किया जा सकेगा। अधिक जानकारी के लिए बेमेतरा के शासकीय पोर्टल वेबसाइट का अवलोकन किया जा सकता है।

राइस मिलरों की कस्टम मिलिंग नीति का विरोध जारी, किया धरना प्रदर्शन

हरिभूमि न्यूज ►► बालोद

जिले के राइस मिलर्स ने जिला विपणन अधिकारी कार्यालय के समक्ष एक दिवसीय धरना प्रदर्शन किया। मिलर्स कस्टम मिलिंग में वर्तमान सरकार द्वारा मिलिंग दर आधी करने कस्टम मिलिंग में किए गए विभिन्न प्रावधानों का विरोध कर रहे थे। शासन की कस्टम मिलिंग पॉलिसी के विरोध में राइस मिलर काला कपड़ा पहनकर एवं काली पट्टी बांधकर विरोध प्रदर्शन कर रहे थे।

प्रदेश भर के राइस मिलर्स अपनी मांगों को लेकर जिला स्तर पर धरना प्रदर्शन कर रहे हैं, इसी क्रम में शुक्रवार को जिले के 150 राइस मिलर्स ने प्रदेश सरकार की कस्टम मिलिंग की वर्तमान नीति का विरोध करते हुए धरना प्रदर्शन किया। मिलर्स ने प्रबंध संचालक छ.ग राज्य सहकारी विपणन संघ रायपुर के नाम डीएमओ को ज्ञापन सौंपा। मिलर्स पर लगाया जा रहा जुर्माना: धान खरीदी प्रारंभ होने के बाद से मिलर्स लगातार अपनी मांगों को लेकर विरोध दर्ज करा रहे हैं, राइस मिलरों ने कहा हम कस्टम मिलिंग कार्य करने में असमर्थ हैं,



पिछले वर्ष कस्टम मिलिंग दर की पूरी राशि नहीं मिली

प्रदेश राइस मिलर्स संघ एवं जिला राइस मिलर्स संघ के संरक्षक मोहन भाई पटेल ने बताया जिले के 137 राइस मिलर्स का कस्टम मिलिंग दर का भुगतान 2022-23 का आधा प्राप्त हुआ है, दो साल से आधी राशि के लिए भटक रहे हैं, वहीं 2023-24 मिलिंग की पूरी राशि बकाया है। जिले के 137 मिलर्स का लगभग 150 करोड़ रुपये का भुगतान बकाया है। मोहन पटेल ने बताया कि राज्य सरकार की नई पेनाल्टी नीति स्वीकार्य नहीं है, हम लगातार अपनी समस्या बता रहे हैं, आवाज उठा रहे हैं, लेकिन आश्वासन के अतिरिक्त कुछ नहीं मिला है। आदोलन के दौरान मोहन भाई पटेल, प्रदीप राखेवा, दिलीप सांखला, प्रकाश भस्माली, रतन नाहटा, विजय मिश्रा, हेमल यादव, तरुण नाहटा, धर्मेन्द्र जैन, प्रदीप जैन, अकाश, नीलेश नाहटा, राकेश नाहटा सहित राइस मिलर्स उपस्थित थे।

क्योंकि पिछले तीन वर्षों का विभिन्न मर्दाने का कस्टम मिलिंग का बिल का भुगतान बकाया है, जिसके कारण मिलर्स को कार्य करने में कठिनाई आ रही है। संघ ने कहा खरीफ वर्ष 2024-25 में शासन ने कस्टम मिलिंग का दर 60 रुपए कर दिया गया है, जबकि बीते सत्र तक 120 रुपए था। धान उठाव व चावल जमा करने पर न्याय लगाया जा रहा है जो कि न्याय संगत नहीं है, बीते तीन वर्षों का वारदाना बिल में त्रुटि के वारदाना का भुगतान नहीं मिल रहा है। एसोसिएशन ने कहा 2024-25 का कस्टम मिलिंग पॉलिसी में कई विरोधाभास है, जिसके कारण मिलिंग कार्य करना संभव नहीं है। जिले में राइस मिलरों द्वारा मिलिंग नहीं करने के कारण दो साल बाद संग्रहण केन्द्रों में धान का भण्डारण किया जा रहा है, वहीं समितियों में वर्तमान में 21 लाख क्विंटल से अधिक धान रखा हुआ है जो समितियों के लिए बड़ी परेशानी का कारण बना हुआ है।

आवश्यकता है हरिभूमि छत्तीसगढ़ का नंबर 1 खबर

हरिभूमि समाचार पत्र को दुर्ग-भिलाई, कवर्धा, बेमेतरा, बालोद और राजनांदगांव में सर्वे कार्य हेतु 10 युवक/युवतियों की आवश्यकता है, जिसके पास स्वयं का वाहन हो। इच्छुक व्यक्ति संपूर्ण बायोडाटा के साथ तुरंत संपर्क करें।

योग्यता : 10वीं, 12वीं, स्नातक
वेतन 10,000+
स्वयं के वाहन धारकों को प्राथमिकता

बाहर के अभ्यर्थियों के लिए आवास+भोजन की सुविधा

Resume Whatsapp करें
7489534456, 8319268069

हरिभूमि
ब्यूरो कार्यालय, दुर्गा चौक, राजनांदगांव